
Shri Parashuramastotram

श्रीपराशुरामस्तोत्रम्

Document Information



Text title : parashurAmastotram 1

File name : parashurAmastotram.itx

Category : vishhnu, dashAvatAra

Location : doc_vishhnu

Author : shrIpUsapATi raNganAyakAmAtya bhArgavarShi

Transliterated by : Malleswara Rao Yellapragada malleswararaoy at yahoo.com

Proofread by : Malleswara Rao Yellapragada, PSA Easwaran

Latest update : January 29, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 20, 2023

sanskritdocuments.org



ಶ್ರೀಪರಶುರಾಮಸ್ತೋತ್ರಂ




ಶ್ರೀಮದ್ಭಕ್ತಮನೋಽಮ್ಬುಜಾತಭ್ರಮರಂ ಸ್ತೇರಾನನಂ ಚಿನ್ಮಯಂ
ನಾನಾರೂಪಧರಂ ಹರಿಂ ನಿರುಪಮಂ ನಾರಾಯಣಂ ಶಂಕರಂ .
ಶ್ರೀಮದ್ಭಾರ್ಗವವಂಶವಾರ್ಧಿಶಶಿನಂ ಶ್ರೀರೇಣುಕಾಪುತ್ರಕಂ
ಸರ್ವಾಮ್ನಾಯಸುಸಾರಮಾರ್ಯವಿನುತಂ ರಾಮಂ ಭಜೇ ಭಾರ್ಗವಂ .. 1..
ವೈಕುಂಠಂ ಪರಮೇಶ್ವರಾರ್ಚಿತಪದಂ ಭವ್ಯಾತ್ಮಕಂ ಚಕ್ರಿಣಂ
ಪದ್ಮಾಕ್ಷಂ ಶ್ರಿತವಾರಸೌರಧರಜಂ ಬ್ರಹ್ಮಾಂಡಸವ್ಯಾಪಿನಂ .
ಕ್ಷೀರಾಂಭೋನಿಧಿಶಾಯಿನಂ ಕುನ್ಯಪಹಂ ಶ್ರೀರೇಣುಕಾಸುಪ್ರಜಂ
ರಮ್ಯಂ ಭೀಮಪರಶ್ವಧಿಂ ಧರಣಿಪಂ ರಾಮಂ ಭಜೇ ಭಾರ್ಗವಂ .. 2..
ನಿತ್ಯಂ ರಾಕ್ಷಸವಂಶನಾಶನಕರಂ ನಿರ್ವಾಣಸಂಧಾಯಕಂ
ಮಾಹಿಷ್ಮತ್ಯಧಿನಾಥದಾನನಿಪುಣಂ ಮಹಿಷ್ಮತೀದಾಹಕಂ .
ದೂರಾಡ್ವಂಶದವಾನಲಂ ಶಿವಕರಂ ದುರ್ವಾರಭಾಷಾಪ್ರದಂ
ಸತ್ಯಂ ಭೂಮವಿಪಶ್ಚಿತಂ ಗುಣನಿಧಿಂ ಧ್ಯಾಯಾಮಿ ಆರ್ಚೀಕಜಂ .. 3..
ಬ್ರಹ್ಮಕ್ಷಾತ್ರಮಯಂ ಮಹಾಸ್ಮೃತಿಮಯಂ ಗಂಭೀರಭಾಷಾಮಯಂ
ಸತ್ಕಾರುಣ್ಯಮಯಂ ಸದಾಶಿವಮಯಂ ಸಚ್ಚಿಷ್ಯಭಾಷಾಮಯಂ .
ಜ್ಞಾನಾನಂದಮಯಂ ಭಯಾನಕಮಯಂ ಸಚ್ಛೈರ್ಯಭೂಷಾಮಯಂ
ನಾನಾವಾದಸುಧಾಮಯಂ ಕವಿಮಯಂ ಶ್ರೀರೈಣುಕೇಯಂಭಜೇ .. 4..
ನಿತ್ಯಾನಂದಮಯಂ ಗುರುಂಪರವಿಭುಂ ನಿರ್ವಿಘ್ನಸಂಧಾಯಕಂ
ಸರ್ವಾತೀತಮನಂತರೂಪಮಖಿಲಂ ಸರ್ವಾಮಯಘ್ನಂ ಹರಿಂ .
ಸರ್ವಜ್ಞಂಚ ಮಹಾಮಹಂ ಪರತಮಂ ಸರ್ವಾತ್ಮಕಂ ಶಾಂತಿದಂ
ಅಂತರ್ಜ್ಯೋತಿಮಜಾದಿ ದುರ್ಲಭತರಂ ರಾಮಂಭಜೇ ಭಾರ್ಗವಂ .. 5..
ಓಂಕಾರಾತ್ಮಕಮವ್ಯಯಂ ಶರಧಿಶಂ ಪಾಥೋಧಿಗರ್ವಾಪಹಂ
ಗೋಭೂದೇವಕುಲಾರ್ತಿನಾಶನಕರಂ ಗೋಪಾಲಸದ್ಧೇಶಿಕಂ .
ವಿಷ್ವಕ್ಸೇನಮುದಾರಚಿತ್ತಮನಘಂ ವಿಶ್ವೇಶ್ವರಂ ಸಂಪದಾಂ
ದಾತಾರಂ ಮುನಿವಂದಿತಾಂಘ್ರಿಯುಗಳಂ ರಾಮಂಭಜೇ ಚ್ಯಾವನಿಂ .. 6..
ಗೋಭೂದೇವಮಯಂ ಧನುಃಶ್ರುತಿಮಯಂ ಸೌಜನ್ಯಧಾರಾಮಯಂ
ನಿಸ್ಸಾಹಾಯ್ಯಮಯಂ ನಿರಾಮಯಮಯಂ ನಿಸ್ತುಲ್ಪವಾಣೀಮಯಂ .


ಸತ್ಸೌಶ್ರೀಲ್ಯಮಯಂ ಪರಾಕ್ರಮಮಯಂ ಕಾಲಸ್ಯ ಮೃತ್ಯುರ್ಮಯಂ
 ಭಕ್ತಾರಿಷ್ಟಮಯಂ ಪರಾತ್ಪರಮಯಂ ರಾಮಂಭಜೇ ಭಾರ್ಗವಂ .. 7..
 ಭೂಮೈಶ್ವರ್ಯಸುನಿರ್ಜರಾಮರಮಯಂ ಕ್ಷೀರಾಬ್ಧಿವಿಷ್ಟುರ್ಮಯಂ
 ಅಂಹಾರ್ತಿಷ್ಟಮಯಂ ಮಹೌರವಮಯಂ ಮೃತ್ಯೋಃ ಪ್ರಮೃತ್ಯುರ್ಮಯಂ .
 ಸಂಗ್ರಾಮೇಷು ಮಹಾಭಯಾನಕಮಯಂ ಶಾಂತಿರ್ಮಯಂ ಸರ್ವದಾ
 ಸಾದ್ವೀ ರೇಣುಕಸತ್ತಪಃಫಲಮಯಂ ಧ್ಯಾಯಾಮಿ ಶ್ರೀಚ್ಯಾವನಿಂ .. 8..
 ರಾಮಂ ಸತ್ಯಪರಾಕ್ರಮಂ ಶ್ರುತಿಹಿತಂ ರಾಜೀವಪತ್ರಾಕ್ಷಕಂ
 ರೌದ್ರಂ ಧರ್ಮಭೃತಾಂಗುರುಂ ಕಲುಷಹಂ ಶ್ರೇಷ್ಠಂ ಋಷೀಣಾಂಕುಲೇ .
 ಆಯುರ್ದಾಯಕಮಾಶ್ರಿತಾಮರತರುಂ ಅತ್ಯದ್ಭುತೋಹಾಪ್ರದಂ
 ಭೂಭಾರಾಘನಿಬರ್ಹಣಾಗತಹರಿಂ ಧ್ಯಾಯಾಮಿ ಯಚೀಕಜಂ .. 9..
 ಸತ್ಸೌಭಾಗ್ಯಮಯಂ ಮಹಾಶುಚಿಮಯಂ ಸಂಪೂರ್ಣಮೇಧಾಮಯಂ
 ಬ್ರಹ್ಮಾನಂದಮಯಂ ರಿಪುಂದಮಮಯಂ ವಾತ್ಸಲ್ಯಧಾರಾಮಯಂ .
 ಬ್ರಹ್ಮಜ್ಞಾನಮಯಂ ಮಹಾಗುರುಮಯಂ ವಾಣೀಮಯಂ ಸರ್ವದಾ
 ಭಕ್ತವ್ರಾತಸುಜಾತಕಾಂಬುದಮಯಂ ವಂದೇ ಸದಾ ರೈಣಕಂ .. 10..
 ಯಸ್ಯಾಪೀಚ್ಯಸುವಿಗ್ರಹಂ ಕಲುಷಹಂ ದ್ರಷ್ಟುಂ ಮಹಾಪಂಡಿತಾಃ
 ಯಸ್ಯಾನುಗ್ರಹಮಾಪ್ತುಮಬ್ಜಜಹೌ ಮೌನೀಶ್ವರಾಸ್ತೇಪಿರೇ .
 ತಸ್ಯಾಚೀಕಸುತಸ್ಯ ಸಾಂದ್ರಕರುಣಾಸಾರಃ ಪ್ರವಾಹೋ ಮಹತ್
 ಮೇ ರಾಮಸ್ಯ ನಿರಂತರಂ ಪ್ರವಹತು ಪ್ರಚ್ಛನ್ನ ರೂಪೋಜ್ಜ್ವಲಃ .. 11..
 ಯದ್ವೃಷ್ಟ್ಯಾ ಮಹನೀಯಕಾಂತಿಕಲಿತಂ ದೇಹಮ್ಮಹಾಕಾನನೇ
 ಲೇಭಾತೇ ಹರಿಣೌ ಸ್ವಪೂರ್ವಜನನಪ್ರಜ್ಞಾಂಚ ಮೋಕ್ಷಮ್ಮಹತ್ .
 ತಮ್ಮಾಹಾತ್ಮ್ಯನಿಧಿಂ ಋಚೀಕಜಭವಂ ರಾಮಂ ಸದಾಭಕ್ತವ-
 ಜ್ರಪ್ರಾಕಾರಮನಂತಕಂ ದಶರಥಂ ವಂದೇ ಸದಾ ರೈಣಕಂ .. 12..
 ಆದೌ ರೇಣುಕಗರ್ಭವಾರ್ಧಿಜನನಂ ಅಂಬಾಗಳಚ್ಛೇದನಂ
 ಮಹಿಷ್ಮತ್ಯಧಿನಾಥಕಂಠದಳನಂ ದುಃಕ್ಷತ್ರಿಯೋತ್ಸಾದನಂ .
 ನಿರ್ಮಾಣಂಚ ಸಮಂತಪಂಚಕಮಹೋ ಸರ್ವಾಂಸಹಾಪಾಲನಂ
 ಏತದ್ಭಾರ್ಗವರಾಮಭೂಮಚರಿತಂ ತ್ರೈಲೋಕ್ಯಮೋದಾವಹಂ .. 13..
 .. ಇತಿ ಶ್ರೀಪೂಸಪಾಟಿ ರಂಗನಾಯಕಾಮಾತ್ಯಭಾರ್ಗವರ್ಷಿಕೃತಂ
 ಪರಶುರಾಮಸ್ತೋತ್ರಂ ಸಂಪೂರ್ಣಂ ..

Encoded Malleswara Rao Yellapragada malleswararaoy at yahoo.com

Proofread by Malleswara Rao Yellapragada, PSA Easwaran

——
Shri Parashuramastotram

pdf was typeset on May 20, 2023

——
Please send corrections to sanskrit@cheerful.com

